



हाम्रो नेपाल बचत तथा कृषि सहकारी संस्था लिमिटेड

बिर्तामोड-४, झापाको

प्रथम एकीकृत साधारणसभामा सञ्चालक समितिद्वारा प्रस्तुत प्रतिवेदन



भवानी प्रसाद दंगाल

अध्यक्ष

हाम्रो नेपाल बचत तथा कृषि सहकारी संस्था लिमिटेड, बिर्तामोड-४, झापा र साविक विकल्प उपभोक्ता सहकारी संस्था लिमिटेड गौरादह-२, झापाको बीचमा एकीकरण भई बनेको हाम्रो नेपाल बचत तथा कृषि सहकारी संस्था लिमिटेड बिर्तामोड-४, झापाको प्रथम एकीकृत साधारणसभामा हाम्रो निम्तोलाई स्वीकार गरेर पाल्नुभएका आदरणीय प्रमुख अतिथिज्यु, विशिष्ठ अतिथि ज्यु, मञ्चमा आसिन सम्पूर्ण अतिथि गणहरु, सम्मानित व्यक्तित्वहरु, पत्रकार मित्रहरु, संस्थाका सहयोगी मित्रहरु, कर्मठ कर्मचारीहरु र यस गरिमामय सभामा उपस्थित सम्पूर्ण शेयर सदस्य महानुभावहरुमा यस संस्थाको सञ्चालक समितिको तर्फबाट हार्दिक न्यानो अभिवादन व्यक्त गर्न चाहन्छु ।

आदरणीय शेयर सदस्य महानुभावहरु, मिति २०६८ साल फागुन १६ गते तत्कालीन डिभिजन सहकारी कार्यालय भद्रपुर झापामा दर्ता नं. ३/१/७ (६०८) २०६८/०६९ दर्ता नं. कायम रहेको तत्कालीन **विकल्प उपभोक्ता सहकारी संस्था** गौरादह-२, झापा र २०६९ साल श्रावण १४ गते सोही कार्यालयमा ३/१/७ (६५२) २०६९/०७० दर्ता नं. कायम भई दर्ता भएको तत्कालीन **हाम्रो नेपाल बचत तथा कृषि सहकारी संस्था** दुवैको साधारणसभाबाट एकीकरणको प्रस्ताव पारित भई सबै कानुनी प्रक्रिया पुरा गरेर मिति **२०७६ मंसिर १० गतेका दिन** सहकारी विभागको कार्यालय नयाँ बानेश्वरबाट विधिवत रूपमा यी दुई संस्था बीचमा एकीकरण सम्बन्धी काम सम्पन्न भएको यस सम्मानित सभामा म जानकारी गराउन चाहन्छु ।

यसैगरी, सहकारी विभागको पत्र संख्या ०७६/०७७, च. नं ७४४ को यस संस्थालाई मिति २०७६ मंसिर ११ गते पठाइएको पत्रअनुसार संस्था एकीकरणपश्चात् प्राप्त दर्ता प्रमाणपत्र र निर्देशनका आधारमा तपशिल बमोजिम रहने व्यहोरा समेत यस सम्मानित सभामा अवगत गराउन चाहन्छु।

तपशिल

- १. संस्थाको नाम :** हाम्रो नेपाल बचत तथा ऋण सहकारी संस्था लिमिटेड रहनेछ।
- २. संस्थाको ठेगाना :** हाम्रो नेपाल बचत तथा ऋण सहकारी संस्था लिमिटेडको कार्यालय विर्तामोड नगरपालिका वडा नं.-४ रहनेछ। साबिक विकल्प उपभोक्ता सहकारी संस्था लिमिटेड गौरादह-२, भापा रहेको कार्यालयमा हाम्रो नेपाल बचत तथा ऋण सहकारी संस्था लिमिटेड विर्तामोड-४ भापाको एउटा सेवा केन्द्र रहनेछ। अब यस संस्थाको विनियम बमोजिम स्वीकृत सेवाकेन्द्र संख्या १६ वटा हुनेछन्।
- ३. संस्थाको कार्यक्षेत्र :** भापा जिल्लाभरि सीमित रहनेछ।
- ४. संस्थाको दर्ता नम्बर :** साबिक हाम्रो नेपाल बचत तथा ऋण सहकारी संस्था लिमिटेड, विर्तामोड-४ भापाको दर्ता नं ३/१/७ (६५२) २०६९/०७० कायम रहनेछ, भने दर्ता मिति २०६९ श्रावण १४ कायम रहनेछ। साबिक विकल्प उपभोक्ता सहकारी संस्थाको दर्ता नम्बर खारेज हुनेछ।
- ५. संस्थाको स्थायी लेखा नम्बर :** साबिक हाम्रो नेपाल बचत तथा ऋण सहकारी संस्थाको स्थायी लेखा नं ६००५००१९३ कायम हुनेछ। साबिक विकल्प उपभोक्ता सहकारी संस्थाको लेखा नम्बर खारेज हुनेछ।
- ६. संस्थाको विनियम :** साबिक हाम्रो नेपाल बचत तथा ऋण सहकारी संस्था लिमिटेड भापाको विनियम २०६९ कायम हुनेछ। साबिक विकल्प उपभोक्ता सहकारी संस्था लिमिटेडको विनियम खारेज हुनेछ।
- ७. सदस्यता :** एकीकरण गर्नुभन्दा पहिले कायम रहेका दुइवटै सहकारी संस्थाका सदस्यहरु एकीकृत संस्थाको समेत स्वतः सदस्य हुनेछन्।
- ८. संचालक समिति र लेखा समिति :** साबिक हाम्रो नेपाल बचत तथा ऋण सहकारी संस्थाको विनियम-२०६९ अनुसार निर्वाचित संचालक समिति र लेखा समिति कायाम रहनेछ। उक्त समितिलाई प्रथम एकीकृत साधारणसभाबाट अनुमोदन गराइनेछ। साबिक विकल्प उपभोक्ता सहकारी संस्थाको विनियम अनुसार निर्वाचित सञ्चालक समिति र लेखा समितिलाई स-सम्मान विदाई गरिनेछ। उहाँहरुलाई आवश्यताको र औचित्यताका आधारमा उचित भुमिका दिईनेछ।
- ९. सम्पति तथा दायित्व एवं हर हिसाब :** हालसम्मको सम्पूर्ण सम्पति तथा दायित्व हाम्रो नेपाल बचत तथा ऋण सहकारी संस्था लिमिटेड, विर्तामोड-४, भापाले जिम्मा लिनेछ।
- १०. कारोबार :** यस संस्थाको कार्यक्षेत्रभित्र रहि संस्थाले हाम्रो नेपाल बचत तथा ऋण सहकारी संस्था लिमिटेडको विनियम-२०६९ मा उल्लेख भए बमोजिमको मात्र कारोबार गर्नेछ। मुख्य कारोबार बचत तथा ऋणको हुनेछ।
- ११. एकीकृत संस्थाको नामबाट भए-गरेका सम्पूर्ण काम कारबाही दुवै संस्थाको एकीकरणपश्चात् कायम भएको हाम्रो नेपाल बचत तथा ऋण सहकारी संस्था लिमिटेड, भापाको विनियम-२०६९ बमोजिम भएको मानिनेछ।**

आदरणीय शेयर सदस्य महानुभावहरु माथि उल्लेखित गरिएको सहकारी विभागको निर्देशनको

बोधार्थ संस्था एकीकरणपश्चात् श्री भूमि व्यवस्था, कृषि तथा सहकारी मन्त्रालय, प्रदेश नं. १, विराटनगर मोरड, आन्तरिक राजश्व कार्यालय, भद्रपुर र दमक भापा, गौरादह नगरपालिका भापा, जिल्ला सहकारी संघ लिमिटेड भापा, जिल्ला बचत तथा ऋण सहकारी संघ लि., भापा र राष्ट्रिय सहकारी बैंकसहित सबै तालुकदार र सरोकारवाला निकायहरुमा पठाइसकिएको समेत म यस सम्मानित सभामा जानकारी गराउन चाहन्छु ।

संस्थाको परिकल्पना (Vision) : “समुदायमा आधारित सक्षम र दिगो वित्तीय सहकारी संस्था”

संस्थाको ध्येय (Mission) :

- क) सहकारी मूल्य र सिद्धान्तलाई आत्मसात् गर्दै संस्थाको नीति, विधि र दक्ष जनशक्तिको विकास, प्रयोग र परिचालन गर्ने ।
- ख) आधुनिक प्रविधिको प्रयोग गरी सर्वसुलभ र गुणस्तरीय वित्तीय तथा गैङ्ग वित्तीय सेवामार्फत् सदस्यहरुको जीवनस्तर रूपान्तरणका लागि क्रियाशील रहने ।

उपस्थित सम्पूर्ण शेयर सदस्य महानुभावहरु आजको यो प्रथम एकीकृत साधारणसभापश्चात् यस गौरादह नगरपालिका र आसपासका क्षेत्रका सदस्यहरुलाई विशेषतः संस्थाले तयार गरेको संस्थागत मूल नारा “हाम्रो नेपाल, हाम्रो सहकारी, हाम्रो भविष्य” ले दिएको सन्देश बमोजिम हामी र हाम्रो भविष्य यहि संस्था मार्फत पुरा हुने कुरामा ढुक्क र विश्वष्ट हुन समेत म जोडदार अपिल गर्दछु । अब म यस सभामा संस्थाको पछिल्लो प्रगति विवरण अवस्थाको बारेमा जानकारी गराउन चाहन्छु ।

१. सदस्य संख्या : ९३६७
२. बाल सदस्य : २८००
३. ऋणी सदस्य : ३४००
४. कर्मचारी संख्या : १२७ जना
५. सेवाकेन्द्र : १३ वटा सञ्चालित
६. शेयर पूँजी : ६ करोड, ८० लाख
७. बचत निक्षेप : ३५ करोड ९२ लाख
८. कोष हिसाब : ३ करोड ८९ लाख
९. लगानीमा रहिरहेको रकम : ५८ करोड ३५ लाख
१०. संस्थागत लगानी : ४६ लाख ५२ हजार ४००

सहकारी बैंक - ४०,९०,०००/-

भापा जिल्ला सहकारी संघ - ६,००,०००/-

जिल्ला बचत तथा ऋण सहकारी संघ - २०,०००/-

नेप्स्कुन - २२,४००/-

११. कर्जा लिएको : २५ करोड
१२. आम्दानी : ५ करोड ४९ लाख
१३. खर्च : ४ करोड ९९ लाख

१४. सञ्चालन नाफा : ५० लाख

१५. वासलात : ८१ करोड ६३ लाख

आदरणीय प्रतिनिधि शेयर सदस्य महानुभावहरु,

संस्थाको समसामयिक चुनौतीलाई सहज ढङ्गले सामना गर्नका लागि घोषित परिकल्पना, ध्येय, लक्ष्य र उद्देश्यलाई हासिल गर्न, आ. व. ०७६/०७७ को कार्ययोजना सम्पन्न गर्न र आगामी ४ वर्षको संस्था विकासको चरण (Development stage) **हाम्रो नेपाल भिजन २०८०** लाई पूरा गर्नका लागि निम्न अनुसारका साभा सङ्गल्पहरु गरौँ भनी यो साभा सङ्गल्प प्रस्ताव उठेर वाचन गरिदिनुहुन म सम्पूर्ण शेयर सदस्य महानुभावहरु समक्ष हार्दिक अनुरोध गर्दछु ।

- म यो एकीकृत प्रथम साधारणसभामा प्रस्तुत भई पारित भएको प्रतिवेदन कमितमा वर्षको ४ पटक पढनेछु र कार्यन्वयन भए/नभएको अनुगमन गर्दछु ।
- म मेरो नाममा रहेको बचत खातामा नियमित कारोबार गर्नेछु र यो वर्षभरिमा केवल एउटै संस्थाको मात्र सदस्य रही सक्रिय हुनेछु ।
- म आफूले लिएको ऋण नियमित तिर्नेछु र मैले जमानत दिएका ऋणी सदस्यहरुको ऋण रकम चुक्ता गर्न आफू सक्रिय भई लाग्नेछु । यसैगरी मैले सिफरिस गरेका ऋणी सदस्यहरुको ऋण रकम नियमित गर्न सदैव प्रोत्साहित गर्नेछु ।
- म संस्थाले आयोजना गरेका सबै खाले कार्यक्रममा सहभागी हुनेछु ।
- म संस्थाको रणनीतिक योजना र भिजन-२०८० लाई सफल बनाउनका लागि निरन्तर क्रियाशील रहनेछु ।

आदरणीय शेयर सदस्य महानुभावहरु आजको परिवेश सामुहिक भावनाको विकासले मात्र सामना गर्ने परिवेश हो । सहकारी अर्थव्यवस्थाले पुँजीवादी अर्थव्यवस्था र समाजवादी अर्थव्यवस्थालाई जोड्ने पुलको काम गर्दछ । त्यसैले सहकारी अर्थव्यवस्था समाजवाद उन्मुख अर्थव्यवस्थाको आधारस्तम्भ हो भन्ने कुरामा कसैको दुई मत नरहला ।

पुँजीवादी अन्यायपूर्ण अर्थव्यवस्थाको विकल्पको रूपमा सहकारी न्यायपूर्ण अर्थव्यवस्थाको स्थापनाको लागि हामी आम सहकारीकर्मीहरु निरन्तर क्रियाशील रहनु तै पर्छ । हामी सहकारी कर्मीहरु “दिगो विकास लक्ष्य प्राप्तिका लागि सहकारी” भन्ने राष्ट्रिय नारालाई सफल बनाउन तन, मन, धनले एकजुट हुनैपर्छ । हामी सबै एकजुट भई क्रियाशील रहेको खण्डमा संघीय गणतन्त्र नेपालको आर्थिक समृद्धिको मूल आधार सहकारी क्षेत्र बन्ने कुरामा कसैको दुई मत नहोला ।

अन्त्यमा हाम्रो निम्तोलाई स्वीकार गरी पाल्नुहुने सम्पूर्ण अतिथि तथा प्रतिनिधि शेयर सदस्यहरु प्रति कृतज्ञता व्यक्त गर्दछु । यो प्रतिवेदन लेखन र वाचनका क्रममा भएका कमजोरीहरुप्रति क्षमाप्रार्थी छु । साथै, यो देशको आमुल परिवर्तन निर्माणका लागि आफ्नो ज्यानको उत्सर्ग गर्नुहुने सम्पूर्ण महान सहिदहरुप्रति भावपूर्ण श्रद्धासुमन अर्पण गर्दै यो प्रतिवेदन प्रस्तुतिको समाप्तिको अनुमति चाहन्छु ।

धन्यवाद ! जय सहकारी !

मिति : २०७६ फागुन ३
स्थान : सामुदायिक भवन, गौरादह